

तेश्रो नगर सभा नीतिगत निर्णयहरु

- १। मिति २०७५।०३।१० मा सुभारम्भ भएको तानसेन नगरपालिकाको तेश्रो नगर सभाको पहिलो बैठकमा टेबल गरिएको विनियोजन विधेयक २०७५ सर्वसम्मतीबाट स्वीकृत गर्ने निर्णय गरियो ।
- २। आर्थिक वर्ष २०७५।२०७६ को नीति, वार्षिक बजेट तथा कार्यक्रम बहुमतबाट स्वीकृत गरियो ।
- ३। तानसेन नगरपालिकाको कार्यक्रम संचालनको लागि खर्चको मापदण्ड सम्बन्धी निर्देशिका २०७५ सर्वसम्मतीबाट स्वीकृत गर्ने निर्णय गरियो ।
- ४। नेपालको संविधानको अनुसूची ८ को क.सं. ५ (सेवा व्यवस्थापन) तथा स्थानीय सरकार संचालन ऐन २०७४ को दफा १५ बमोजिम तानसेन नगरपालिकाको स्थानीय सामाजिक विकास विधेयक २०७५ सर्वसम्मतीबाट स्वीकृत गर्ने निर्णय गरियो ।
- ५। यस नगरपालिकाको आ.व. २०७५/२०७६ को नीति तथा कार्यक्रम कार्यान्वयन गर्न पारित विनियोजन ऐनको बजेट सीमा भित्र रही कार्यक्रम तथा बजेट कार्यान्वयन गर्न नगर प्रमुखलाई अख्तियारी प्रदान गर्ने निर्णय गरियो ।
- ६। ता.न.पा. वडा नं. ७ मा निर्माणाधिन शित भण्डार भवन तोकिएको समय भित्र सम्पन्न हुन नसकेकोले उक्त निर्माण कार्यलाई पूर्णता दिन केही समय आवश्यक देखिएकोले आगामि आ.व. २०७५।०७६ भित्र सम्पन्न गरिसक्ने गरी म्याद थप गर्न र बाँकी रकम निकासका लागि भारतीय दूतावासलाई अनुरोध गर्ने निर्णय गरियो ।
- ७। नगर कार्यपालिकाले विभिन्न मितिमा निश्चित प्रयोजनका लागि गठन गरेका समितिहरुको अनुमोदन गर्ने निर्णय गरियो ।
- ८। विषयगत शाखाबाट सम्पादन हुने कार्यक्रमका लागि प्राप्त अन्तर सरकारी वित्तिय हस्तान्तरण शिर्षकमा प्राप्त रु. ३० करोड २५ लाखलाई सम्बन्धित शिर्षकमा विस्तृत कार्यक्रम बाँडफाँड गर्न नगर कार्यपालिकालाई अख्तियार प्रदान गर्ने निर्णय गरियो ।

१। सम्पुरककोष शिर्षकबाट साभेदारीमा कार्यान्वयन हुने योजनाहरूको लागि विनियोजित बजेट बांडफांड तथा योजनाहरू छनौट गर्न नगर कार्यपालिकालाई अधिकार प्रत्यायोजन गर्ने निर्णय गरियो ।

१०। विशेष कोष मार्फत संचालन हुने कार्यक्रमहरूको लागि विनियोजित रकमको कार्यान्वयन गर्न सो सम्बन्धि कार्यविधि/निर्देशिका तयार गर्न कार्यपालिकालाई अधिकार दिने निर्णय गरियो ।

११। प्रथम नगरसभा देखि आजको मितिसम्म नगरकार्यपालिकाले पटक पटक गरेको योजनाको रकमान्तर, शिर्षकान्तर, योजनाको नाम संसोधन सम्बन्धी गरेको निर्णयलाई अनुमोदन गर्ने निर्णय गरियो ।

१२। तानसेन नगरपालिकाको प्रेस सल्लाहकार श्री गोविन्द भट्टराईको नियुक्ती सम्बन्धी कार्यपालिकाको मिति २०७४/०६/०२ को निर्णयलाई अनुमोदन गर्दै पारीश्रमिक भुक्तानी अनुमोदन गर्ने निर्णय गरियो ।

१३। नगरपालिकामा कार्यरत कर्मचारीहरूको मनोबल उच्च गराउने हेतुले कार्यसम्पादनको आधारमा अतिरिक्त सुविधा दिने र कार्य सम्पादन मूल्यांकनका लागि निश्चित आधार तथा परिसूचकहरू समावेश भएको कार्यविधि तयार गरी सो बमोजिम प्रोत्साहन प्रणाली लागु गर्न कार्यपालिकालाई अधिकार प्रत्यायोजन गर्ने निर्णय गरियो ।

१४। तानसेन नगरपालिका क्षेत्र भित्र खेल मैदानहरूको निर्माण तथा स्तरोन्नतीका लागि प्रदेश सरकारबाट प्राप्त सशर्त अनुदान तर्फ उपयुक्त योजनहरूको छनौट गर्ने, बजेट विनियोजन तथा कार्यान्वयन गर्न नगर कार्यपालिकालाई अधिकार प्रदान गर्ने निर्णय गरियो ।

१५। नगर कार्यपालिकाको कार्यालय र वडा कार्यालय संचालन गर्न आवश्यक पर्ने प्राविधिक र कार्यालय सहयोगी स्तरका जनशक्ति करारमा लिन तथा कार्यरत कर्मचारीको करार नबिकरण गर्न सक्ने अधिकार नगर कार्यपालिकालाई दिने निर्णय गरियो ।

१६। बेरुजु फछौट/लेखा परीक्षण सहजिकरण समितिलाई न.पा.को हाल सम्मको पेशकी बेरुजु नियमित गर्ने, बेरुजु कम्तीमा ५० प्रतिशत फछौट गर्ने, असुल उपर गर्नु पर्ने

बेरुजु असुल उपर हुन नसक्ने वा मिनाहा दिन सकिने भए विस्तृत विवरण तयार गरी अर्को सभामा पेश गर्न सहजिकरण समितिलाई निर्देशन दिने निर्णय गरियो ।

१७। ता.न.पा. १३ स्थित बौघागुम्हामा मगर होमस्टे प्रवर्द्धनका लागि विगतमा नेपाल सरकार, तत्कालिन जिल्ला विकास समिति, ता.न.पा.बाट समेत सहयोग प्रदान हुदै आएकोमा आ.व. २०७५/०७६ मा प्रदेश सरकारबाट उक्त क्षेत्रको होमस्टे प्रवर्द्धनमा शिर्षकमा बजेट विनियोजन भएको नदेखिएकोले ता.न.पा. १३ बौघागुम्हा होमस्टे प्रवर्द्धनको लागि प्रदेश सरकारबाट पनि बजेट व्यवस्था हुन अनुरोध गरी पठाउने निर्णय गरियो ।

१८। आ.व. २०७५/०७६ को योजना तर्जुमा प्रकृयाका दौरानमा नगरपालिकाका १४ वटा वडामा सम्पन्न वडा भेलाहरू, ६ वटा विषयगत समिति तथा नगर कार्यपालिका बैठकहरूमा पेश भई संकलन भएका योजना तथा कार्यक्रमहरू आ.व. २०७५/०७६ को वार्षिक बजेट तथा कार्यक्रममा समावेश हुन नसकेका योजनाहरूलाई योजना बैंकमा समावेश गरी आ.व. २०७५/०७६ मा थप बजेट व्यवस्था हुन आएमा सोही योजना बैंकको प्राथमिकताबाट गर्ने अधिकार नगर कार्यपालिकालाई दिने निर्णय गरियो ।

१९। स्थानीय सरकार संचालन ऐन २०७४ को दफा २२ मा भएको प्रावधान बमोजिम तानसेन नगरपालिकामा को लागि नगरसभा सदस्य मध्येबाट देहाय अनुसार पदाधिकारीहरू रहने गरी लेखा समिति गठन गर्ने निर्णय गरियो ।

- ◆ महेश्वर श्रेष्ठ (ता.न.पा.२) संयोजक
- ◆ प्रशान्त मल्ल (ता.न.पा.६) सदस्य
- ◆ सीता कार्की (ता.न.पा.११) सदस्य
- ◆ दुर्गा नेपाली (ता.न.पा.१) सदस्य
- ◆ रमेश प्रसाद न्यौपाने (ता.न.पा.१४) सदस्य

२०। जैविक विविधता र पर्यावरणीय सन्तुलनको दृष्टीले महत्वपूर्ण मानिएको एवं सिमसार क्षेत्रको रूपमा रहेको तानसेन नगरपालिका वडा नं. ७ मा अवस्थित प्रभास ताल विगत केही समय यता स्थानीय स्तरमा भएको पूर्वाधार विकासको क्रमसंगै अतिक्रमणको चपेटामा परी अस्तित्व नै लोप हुने अवस्थामा पुगेको देखिन्छ । पछिल्लो समयमा स्थानीय व्यक्तिहरूले आफ्नो स्वामित्वको जग्गा उपयोग गर्ने नाममा बाहिरबाट ठूलो परिमाणमा माटो ल्याई पानीले ढाकेको जमिन पुर्ने कार्य गरेकोले प्राकृतिक सम्पदा तथा सिमसार क्षेत्रको चरम अतिक्रमण हुन गएको र स्थानीय सरकारको

अधिकार क्षेत्र भित्रका प्राकृतिक सम्पदा तथा धरोहरहरूको संरक्षणको दायित्व पनि स्थानीय सरकारकै रहेकोले नगरपालिकाको स्वीकृती विना तालको प्राकृतिक स्वरूप नै लोपहुने गरी पुरीएको माटो तत्काल हटाउन सम्बन्धित जग्गाधनीहरूलाई पत्राचार गर्ने र नगरपालिकाको अनुरोधलाई वेवास्ता गरी हटाउन आनाकानी गरेमा वा नहटाएमा तालमा पुरीएको माटोको परिमाण मापन गरी प्रति घन फिट रु. २ का दरले जरिवाना गर्ने र माटो हटाउदा लागेको खर्च सम्बन्धित जग्गाधनीबाट सरकारी बाँकी सरह असुल उपर गर्ने, प्रभास ताल क्षेत्र भित्रका कि.नं. २०३, ५१०, ५१२, ५१३, ५१९, ५२०, ५२२, ५२३, ५४०, ५४१, ५४२, ५४३, १७५९, १७६२, १७८७, १७९०, १७९१, १७९५, १७९६, १७९७ का जग्गाहरूको विषयमा चारकिल्ला तथा घरवाटो प्रमाणित नगर्न सम्बन्धित वडालाई अनुरोध गर्ने, कित्ता काट, नामसारी तथा नापी नगर्न नापी कार्यालय पाल्पा, विशेष नापी कार्यालय पाल्पा र मालपोत कार्यालय पाल्पालाई अनुरोध गर्ने, त्यसैगरी जैविक विविधता तथा सिमसार क्षेत्रको रूपमा रहेको उक्त प्रभास तालको संरक्षणको कार्यमा थप सहयोग एवं समन्वयका लागि जिल्ला प्रशासन कार्यालय पाल्पा, भू तथा जलाधार संरक्षण विभाग, वन तथा भूसंरक्षण मन्त्रालय, जनसंख्या तथा वातावरण मन्त्रालयलाई पुरानै अवस्थामा राख्ने गरी भएको निर्णयमा आवश्यक कारवाहीको लागि अनुरोध गर्ने मिति २०७४/१०/२६ को कार्यपालिकाको निर्णयलाई अनुमोदन गरियो । मिति २०७४/१२/१५ मा यस कार्यालयमा रोक्का फुकुवा गरिदिनु हुन भनि रामप्रसाद पोखरेल समेत दर्ता नं. ३८९१ को निवेदन उपर जांचबुझ गर्न यस कार्यालय तथा जिल्ला नापी कार्यालय पाल्पाबाट खटीइ गएका प्राविधिकहरूको स्थलगत अध्ययनका आधारमा मिति २०७५/०१/०२ मा पेश गरेको प्रतिवेदन बमोजिम कित्ता नम्बर ५१२, ५१३, १७५९, १७६२, १७८७, १७९०, १७९१, १७९५, १७९६ र १७९७ का जग्गाहरू सो तालमा माटो पुरीएको जग्गासंग सम्बन्धित नभएको भनि प्रतिवेदन प्राप्त भएकोले उक्त कित्ताका जग्गाहरूको रोक्का फुकुवा गर्ने प्रकृया अघि बढाउन कार्यपालिकालाई अधिकार प्रदान गर्ने निर्णय गरियो ।

२१।मिति २०७५/०१/०२ मा पेश भएको प्राविधिक प्रतिवेदनको आधारमा कित्ता नम्बर ५११, १७८१, १७८२, १७८३, १७८४, १७८५ र १७८६ का जग्गाहरू समेत सो तालमा माटो पुर्ने कार्यमा संलग्न भएको ठहर भएकोले ती कित्ताका जग्गाहरूको समेत चारकिल्ला तथा घरवाटो प्रमाणित नगर्न सम्बन्धित वडालाई अनुरोध गर्ने, कित्ता काट, नामसारी तथा नापी नगर्न नापी कार्यालय पाल्पा, विशेष नापी कार्यालय पाल्पा र मालपोत कार्यालय पाल्पालाई अनुरोध गर्ने लगायतका कार्य गर्न कार्यपालिकालाई निर्देशन गरियो

२२। ता.न.पा. २ शितलपाटी नजिकैको रहेको असन टोलको भित्री भाग, भगवती टोल, गौरगाउँ निस्कने पुरानो छिडीलाई चौडा गरी उक्त क्षेत्रमा सहज आवतजावत गर्न विगत देखिनै स्थानीय टोलवासीहरुबाट समेत अनुरोध र प्रयास हुँदै आएकोले साविक ता.न.पा. ९ कित्ता नं. ८६ को ०-४-०-१ क्षेत्रफलको उक्त निजी जग्गामा रहेको छिडीलाई सार्वजनिक हितका लागि प्राप्ती गर्न आवश्यक प्रकृयाका लागि नगर कार्यपालिकालाई अधिकार दिने निर्णय गरियो ।

२३। ता.न.पा. भित्रका सुकम्बासी तथा अव्यवस्थित बसोबासको प्रारम्भिक अध्ययन गर्न एवं भूमिहिन नगरवासीहरुको समस्या उपर सहजिकरण गर्ने उद्देश्यले कार्यदल गठन गर्न नगर कार्यपालिकालाई अधिकार प्रत्यायोजन गर्ने निर्णय गरियो ।

२४। रणउजिरेश्वरी भगवती मन्दिरको दोश्रो शतवार्षिकीको अवसरमा २०७५ को भगवती जात्रामा प्रमुख अतिथीको रूपमा सरीक भई शोभा जात्राको गरिमा बढाउन सम्माननीय राष्ट्रपतिज्यूलाई औपचारीकरूपमा निमन्त्रणा गर्ने निर्णय गरियो ।

२५। तानसेन नगरपालिकाको हाल रहेको प्रशासनिक भवन जिर्ण हुँदै गएको एवं नगरपालिकाको उपलब्ध जनशक्ति तथा सेवा प्रवाहको प्रकृतिको हिसावले समेत साघुरो हुँदै गएको साथै वडा नं. १, २, ४, ५, ६, ७, ९, ११ र १२ का वडा समितिका कार्यालयहरुको पनि आफ्नै भवन नभएकोले नगर कार्यपालिकाको प्रशासनिक भवन तथा उल्लेखित वडा कार्यालय भवन निर्माणका लागि आवश्यक बजेट व्यवस्था गरी दिन प्रदेश सरकार तथा संघीय सरकारलाई अनुरोध गर्ने निर्णय गरियो ।

२६। स्थानीय तहमा आन्तरिक आय संकलन सम्बन्धी कानूनी रिक्तता नहोस भनी संघ/प्रदेश/स्थानीय तहबाट कानून बनेपछी सोही बमोजिम हुने गरी हाललाई स्थानीय निकाय आर्थिक प्रशासन सम्बन्धी नियमावली २०६४ को परिच्छेद ६ (स्थानीय निकायको आन्तरिक आय संकलन सम्बन्धी व्यवस्था) बमोजिम गर्ने निर्णय गरियो ।

२७। आ.व. २०७५/०७६ का लागि ता.न.पा. क्षेत्र भित्र लागु हुने गरी विभिन्न निर्माण सामग्री, ढुवानी तथा ज्याला दररेट **समेटीएको नगर दररेट** अनुमोदन गर्ने निर्णय गरियो ।